
Ne 3708), səh. 84-90 yaradılan müəllim-şagird münasibətləri zamanı tələbyönlü əks-əlaqə 
mexanizmi meydana çıxır. Müasir məktəb sistemində uyğunluq bir 

DOl: 10.30546/32898065.2024.3.019 prinsip olaraq populyar deyil, Münasibətlər tələblərə uyğun qurulduqda 
şagirdlərin özünə nəzarəti artır, motivasiya və cavabdehlik hissi 
yüksəlir, bu zaman onlarda özlərini və qarşı tərəfi qiymətləndirmək 
qabiliyyəti formalaşır. Həmçinin nəzərə alsaq ki, müasir dərsdə təlimin 
keyfiyyəti şagirdlərin təlim nəticələrindən, onların bilik, bacarıq və 
vərdişlərə hansı səviyyədə yiyələnmələrindən asılıdır, bu zaman şagird 
kollektivinə verilən qiymət müəllimin özünə verilən qiymət kimi 
dəyərləndirilir, bu da əqli inkişaf mərhələsində müəllimin əks-əlaqə 
yaratmaq qabiliyyətinin səviyyəsi ilə müəyyən olunur. Məqalədə bu 
məqamlar üzərində dayanılır, səmərəli əks-əlaqə üsul və formaları 
şərh olunur, təlim prosesində əks-əlaqənin yaradılmasının əsas 
cəhətlərindən problemin pedaqoİi-psixolofi həll yollarından danışılır, 
həmçinin təhsilalanların müxtəlif fənlərə marağını artırmaq üçün 
konkret təkliflər verilir. Əlavə olaraq məqalədə müəllim-şagird 
əməkdaşlığının, onlar arasında qarşılıqlı təsir imkanlarının 
genişləndirilməsində əhəmiyyətli rol oynayan bu amillərdən istifadəyə 
dair nümunələr göstərilir. 

İssue İl, pp. 84-90 feedback mechanism İs created in teacher-student relations, vvhich 
are formed by emotional effects. Conformity as a principle is not very 
DOl: 10.30546/32898065.2024.3.019 popular in the modern school system. VVhen relationships are struc- 
tured according to demands, students" self-control, motivation, and 
sense of responsibility increase, and their ability to evaluate them- 
selves and others improves. Also, considering that in a modern lesson, 
the quality of teaching depends on the leaming outcomes of the stu- 
dentis, and the level at vvhich they acquire knovvledge, skills, and 
habits, at this time, the assessment given to the student collective is 
evaluated as an assessment of the teacher themselves, this is deter- 
mined by the teacher ability to create feedback at the stage of intel- 
lectual development. The article focuses on these points, explains 
effective feedback methods and forms, discusses the main aspects of 
creating feedback in the teaching process, and the pedagogical-psy- 
chological solutions to the problem. Additionally, specific suggestions 
are given to increase students" interest in various subiects. Addition- 
ally, the article provides examples of these factors, vvhich play a sig- 
nificant role in expanding the opportunities for mutual interaction 
betvveen teachers and students. 

Qloballaşma və inteqrasiya proseslərinin 
getdikcə sürətləndiyi bir zamanda müstəqil 
Azərbaycan dövlətində təhsil siyasətinin həyata 
keçirilməsi bir sıra yeni məzmun və forma 
keyfiyyətləri ilə müşayiət olunmaqdadır. Bu bir 
həqiqətdir ki, keyfiyyətli təhsil, səriştəli 
mütəxəssis hazırlığı cəmiyyətin inkişafına təkan 
verən aparıcı qüvvədir. İnformasiya və təlim 
texnologiyasının sürətlə inkişaf etdiyi bir dövrdə 
şəxsiyyətlərarası qarşılıqlı münasibətləri yarat- 
madan, müəllim-şagird əməkdaşlığına nail ol- 
madan dövlətin təhsil siyasətinin mahiyyətindən 
irəli gələn məqsədlərə çata bilməyəcəyik. Bu 
cəhətdən təlim prosesində təhsilalanlarla 
təhsilverənlər arasında qarşılıqlı təsir imkanlarını 
öyrənmək, uyğun əks-əlaqənin yaradılmasını 
şərtləndirən amilləri aşkar etmək, onların 
pedaqofi-psixolofi əsaslarını müəyyənləşdirmək 
mühüm problem olaraq diqqət çəkir. 

Müasir dövrdə təlimdə əks-əlaqənin yara- 
dılmasının pedaqofi-psixolofi mexanizmlərinin 
tədqiqata cəlb edilməsi ilə bərabər əks-əlaqə 
zamanı müxtəlif parametrlərin dəyişmə dina- 
mikası nəzərə alınmalıdır. Araşdırmalar göstərir 
ki, neqativ təsirlər zamanı təhsilalanlarda mo- 
tivasiya, özünüqiymətləndirmə, təlim nailiy- 
yətlərinin dəyişməsi pozitiv təsirlərə nisbətən 
daha yüksəkdir. Bu amil onu təsdiq edir ki, 
müsbət və mənfi emosional əlaqələr zamanı 
əks-əlaqə müxtəlif məzmunlu olmaqla ciddi 
dəyişikliyə uğrayır, bu əlaqələr nə qədər sistemli 
və ardıcıl xarakter alırsa, şəxsiyyətin inkişafı 
üçün ciddi stimullaşdırıcı sfera bərqərar ola 
bilər. Nəzərə alaq ki, emosional effektlərin təsiri 
altında şəxsiyyət və vətəndaş hazırlığı həyata 
keçirilir. Sadə dillə desək, pozitiv əlaqələr təlimdə 
öyrənənlərdə qavrama, anlama, möhkəmlətmə, 
tətbiqetmə imkanlarını artırır, motivasiyanı və 
qrupdaxili qiymətləndirmənin, o cümlədən 
özünüqiymətləndirmənin adekvatlığını bir qədər 
intensivləşdirir, şəxsiyyətin maraq, tələbat, istək 
və qabiliyyətlərinə uyğun öyrədici mühitin 
yaradılmasına psixolofi zəmin yaradır. Əksinə, 
neqativ əlaqələr təlimdə mənimsəməni, 
motivasiyanı aşağı salır və şəxsiyyətin hərtərəfli 
inkişafı üçün ciddi maneələr yaradır (Bayramov, 
Əlizadə, 2003, Əliyev, 1997). 

Alimlər şəxsiyyət hazırlığında əks-əlaqənin 
rolundan bəhs edərək onu başqaları tərəfindən 
dəqiq qavranılmasını yüksəldən, obrazın 
düzəlişlər etməsinə kömək edən və kommu- 
nikasiya üzrə partnyorun davranışının dəqiq 
proqnozlaşdırılmasına (ehtimallar üzrə) imkan 
verən əsas ideya kimi irəli sürürlər. Nəzərə 
alaq ki, əks-əlaqə fəaliyyətin keyfiyyəti və kom- 
munikasiyanın effektivliyi ilə bağlıdır. Şəxsiyyətin 
fərdi və yaş xüsusiyyətləri baxımından infor- 
masiya mübadiləsinə uyğun əks-əlaqəsi o zaman 
mümkündür ki, onda respientin davranışının 
gözlənilən istiqamətdə dəyişməsinə gətirib 
çıxarsın. 

Şəxsiyyətin formalaşması, təhsili, inkişafı və 
sosiallaşması effektiv əks-əlaqə zamanı müm- 
kündür. Belə ki, həm dərk olunmayan, şüuraltı 
instinktlərə, hisslərə əsaslanan şəxsiyyətin, so- 
sial mənə malik şəxsiyyətin, həm də mükəmməl 
şəxsiyyətin inkişafında effektiv əks-əlaqənin 
rolu inkar edilməzdir, çünki şəxsiyyət qarşılıqlı 
münasibətlər fonunda, qarşılıqlı təsir imkan- 
larına malik tərəflər arasında formalaşır. Təd- 
qiqatçılar genetik başlanğıc kimi əks-əlaqə 
formasını insan üçün təsəvvür etdikdə belə 
qərara gəlirlər ki, başlanğıcda uşağın şüuru 
anadangəlmə əks-əlaqə kimi formalaşır. Mövcud 
əks-əlaqə sosial möhkəmləndirmə üçün nümunə 
rolunda çıxış edir və növbəti möhkəmlən- 
dirmənin əsasını təşkil edir. Əks-əlaqənin xüsusi 
strategiyası və başqa adamlarla əks-əlaqənin 
yaradılması mükəmməl şəxsiyyət hazırlığı 
istiqamətində belə formalaşır (Çələbiyev, 2009, 
Cabbarov, 2020). 

Əks-əlaqənin əsas məqsədlərindən biri də 
şagirdlərin həyati bilik, bacarıq və vərdişlərə 
vaxtında sahib olmasından, sosiallaşmasından 
(məktəb həyatından) və cəmiyyət həyatına 
hazırlanmasından ibarətdir. Psixoloqlar effektiv 
əks-əlaqə fonunda yaradılan təlim-tərbiyənin 
fərdlərin (biolofi varlıq olaraq) şəxsiyyətə 
çevrilməsində, bu sahədə stimullaşdırmanın, 
motivasiyanın və özünüqiymətləndirmənin 
əhəmiyyətli təsirini qeyd edirlər. 

Müasir şəraitdə təhsil proqramına yönələn 
pedaqofi-psixolofi yanaşmalar ondan xəbər 
verir ki, emosional effektlərin təsiri altında 

yaradılan müəllim-şagird münasibətləri zamanı 
tələbyönlü əks-əlaqə mexanizmi yaranır. Bu za- 
man müəllimlər və şagirdlər arasındakı 
münasibət vahid pedaqoii tələblərə uyğun bütöv 
sistem yaradır. Axı müasir şəraitdə hörmətə 
söykənən tələbkarlıq fonunda şəxsiyyətlərarası 
qarşılıqlı münasibətlər yaranır ki, bu amil 
psixolofi nöqteyi-nəzərdən normal pedaqofi- 
psixolofi əməkdaşlıq mühitinin yaranmasına 
əlverişli şərait yarada bilər. Müasir məktəb 
sistemində pozitiv əks-əlaqə şəraitində yaradılan 
uyğunluq bir prinsip olaraq populyar deyil, 
Çünki münasibətlər tələblərə uyğun qurulduqda 
şagirdlərin özünə nəzarəti artır, motivasiya və 
cavabdehlik hissi yüksəlir, bu zaman özlərini 
və qarşı tərəfi qiymətləndirmək qabiliyyəti 
formalaşır (Əliyev, 1997, Hüseynova, Vəliyeva, 
2004). 

Mütəxəssislər əks-əlaqə mexanizminin təsiri 
ilə yaranan təlimdə inkişafyönlülük faktoru 
haqqında əsaslı fikirlər irəli sürürlər. Onlar 
haqlı olaraq emosional effektlərin təsiri ilə 
yaranan psixolofi funksiyaların inkişafından 
bəhs edir, bu sırada təfəkkürün, hafizənin, 
diqqətin, nitqin yaranmasında əhəmiyyətli rol 
oynayan əks-əlaqənin güclü müsbət və mənfi 
təsirləri haqqında əsaslandırılmış fikirlər söy- 
ləyirlər. Əgər baş verən hadisə və proseslər 
vahid pedaqofi və psixolofi tələblərə cavab 
verirsə, bu amil informasiya bolluğu şəraitində 
inkişafa uyğun mühitin mövcudluğundan xəbər 
verir. Nəzərə alsaq ki, müasir dərsdə təlimin 
keyfiyyəti şagirdlər tərəfindən qiymətləndirilir, 
onların fikirləri əsas götürülür, bu da əqli inkişaf 
məsələlərində müəllimin əks-əlaqə yaratmaq 
qabiliyyətinin səviyyəsi ilə müəyyən olunur. 

Tədqiqatçılar effektiv əks-əlaqə şəraitində 
yaranan inkişafyönlü mühitdə əks-əlaqənin 2 
funksiyasını qeyd edirlər: nəzarətedici və kor- 
reksiyaedici funksiyalar. Eyni zamanda inki- 
şafyönlü mühitdə əsas məzmun öyrədici funk- 
siyanın qabardılmasına, standartlaşdırılmamış 
nəzarət formasına diqqətin yönəldilməsinə, 
müsbət və mənfi qiymətləndirmə effektinin 
xarici prosedurlarının öyrənilməsinə və bu 


prosesə valideynlərin cəlb edilməsinə istiqa- 
mətlənir1 (Çələbiyev, 2009). 

Effektli əks-əlaqə şəraitində yaranan inki- 
şafyönlü mühitdə, əvvəlcə, şagirdlərin fəaliy- 
yətində idrak fəallığı müşahidə edilir, bu fəallıq 
sonrakı mərhələdə əməli fəallığın yaranmasına 
real zəmin yaradır. Hazırda dünyada hər şeydən 
əvvəl, informasiyanı qavramağın və növbəti 
mərhələdə onları bilik, bacarıq və vərdişlərə 
çevirməyin psixolofi məsələləri öyrənilir. 
Müəllim-şagird münasibətlərində yaranan əks- 
əlaqə şəraitində inkişafa aparan amilləri öy- 
rənmək üçün bu fikirlər nəzərə alına bilər: 
məlumatı qavramaq, anlamaq, möhkəmlətmək 
və tətbiq etmək üçün psixolofi cəhətdən səfərbər 
olunmaq: məlumatların sistemləşdirilməsi, 
ümumiləşdirilməsi və biliklərə çevrilməsi, 
biliklərin möhkəmləndirilməsi və bacarıq 
şəklində tətbiq edilməsi və s. 

Araşdırmalar göstərir ki, qarşılıqlı əks-əlaqə 
nəticəsində bərqərar olan inkişafa istiqamət- 
lənmiş təlimdə dialofi xarakterli tədbirlərin önə 
çəkilməsi əks-əlaqənin dinamik xarakterini 
səciyyələndirir. Bu zaman tərəflərin bir-birini 
dinləməsi və inandırması təlim prosesində 
səmərəli nəticələrin əldə edilməsinə, keyfiyyətin 
yüksəldilməsinə psixolofi təsir göstərə bilər. 

Tədqiqatçılar emosional effektlərin təsiri 
altında yaranan əks-əlaqə zəminində inki- 
şafyönlü təlimdən bəhs edir və motivləri idrakın 
hərəkətverici qüvvəsi kimi təqdim edirlər. 
Zənnimizcə, bu doğru yanaşmadır (Cabbarov, 
2020, Əliyev, 1997). 

Təlim sistemində mövcud olan istər idraki 
motivlər, kommunikativ motivlər, peşə motivləri 
və s. şəxsiyyətin və onun münasibətlərinin 
mövcud şəraitə uyğun dəyişməsi və inkişaf 
etdirilməsi prosesidir. Psixoloqlar inkişafyönlü 
təlim prosesində aparıcı rol oynayan motivləri 
iki hissəyə bölürlər. Xarici motivlər cəmiyyətdən, 
o cümlədən fənn müəllimindən, sinif rəhbə- 
rindən, valideynlərdən gəlir. Daxili motivlər isə 
uşağın özündən, onun psixolofi funksiyalarından 
asılı olan motivlərdir. Təlim fəaliyyətində şagirdin 
özünün təşəbbüskar, həvəsli olması vacib 


1 “Okulda çolu zeka kuramı” Pegem yayınçılık, Ankara, 2005, 195 s. 

amillərdəndir. Effektiv əks-əlaqə şəraitində 
şagirdin maraq, istək, arzu və qabiliyyəti ilə 
bağlı faktlar aşkar edilir, sonrakı mərhələdə 
həm şagirdin, həm də pedaqoifi prosesin inkişafı 
üçün əlverişli psixolofi vəziyyət yaranır. 

Zənnimizcə, təlim prosesində pozitiv əks- 
əlaqə şəraitində yaradılan inkişafyönlülüyü 
təmin etmək üçün motivlərin öyrənilməsi və 
formalaşdırılması vacibdir. Belə ki, inkişafyönlü 
təlim prosesini idarə etmək üçün effektiv əks- 
əlaqənin imkanlarından istifadə edərək təlim 
məqsədlərini psixolofi baxımdan dəqiqləşdirmək, 
yaş imkanlarını üzə çıxarmaq, motivasiyanın 
başlanğıc səviyyəsini öyrənmək, zəruri mo- 
tivlərin formalaşdırılması kimi psixolofi yanaş- 
maları həyata keçirmək, fikrimizcə, doğru olar? 
(Çələbiyev, 2009). 

Araşdırmalar göstərir ki, effektiv əks-əlaqə 
fonunda yaradılan motivlərin ən təsirli və 
nəticəyönlüsü daxili motivlərdir. Əgər şagird 
mövcud əks-əlaqədən yaranan davranış və 
fəaliyyətindən məmnunluq duyursa, həmin mo- 
tivi daxili motiv hesab etmək olar. 

Psixoloqlar hesab edir ki, inkişafyönlü təlim 
prosesində səriştəli müəllimlər motivasiyanın 
aşağıdakı yanaşmalarını (priyomlar) şagirdlərə 
təklif edə bilərlər: 

ə pozitiv əlaqələr təlim nailiyyətlərini, mo- 
tivasiyanı və özünüqiymətləndirmənin adek- 
vatlığını müəyyən səviyyəyə qədər artırdığına 
görə işinizi uzunmüddətli perspektivə planlaş- 
dırın, 

ə qrupdaxili təlimdə neqativ əlaqələr mü- 
əyyən həddə qədər mənimsəmənin təmin 
edilməsinə, səmərəliliyin artmasına və qrupdaxili 
qiymətləndirmənin reallaşmasına maneə 
yaradırsa, özünüzə elə yoldaş seçin ki, onunla 
ünsiyyətdən bir şey öyrənə biləsiniz, həm də 
ona bir şey öyrədə biləsiniz, 

ə pozitiv və neqativ emosional əlaqələr 
zamanı əks-əlaqə ciddi dəyişikliyə məruz qal- 
dığına, bu əlaqələr bir qədər ciddi davamlı 
səciyyə daşıdığına görə təlim məşğələləri üçün 
daimi vaxt müəyyən edin, 


ə təlimdə pozitiv fonda əks-əlaqənin yara- 
dılması idrak fəallığını artırıb, təlimə münasibəti 
yaxşılaşdırdığına görə ümumi şəkildə öz 
təliminizin məqsəd və vəzifələrini müəyyən 
edin, 

ə təlimin nəzarət və tənzim etmə funk- 
siyalarında, əsasən, motivasiyaedici və nəza- 
rətedici komponentlər daha çox araşdırıldığına 
görə dərsin məzmununu asan mənimsənilə 
bilən hissələrə ayırın və əvvəlcə asan, sonra, 
orta və nəhayət çətin səviyyədə olan hissəni 
öyrənin, 

ə pozitiv əlaqələr təlimin adekvatlığını mü- 
əyyən səviyyəyə qədər artırdığına görə tapşırığı 
yerinə yetirib qurtarandan sonra özünüzə xoş 
sözlər deyin və s. 

Təcrübə göstərir ki, emosional effektlərin 
təsiri altında yaradılan əks-əlaqə şəraitində 
motivasiyanın təlim müvəffəqiyyətinə təsiri 
intensivləşir. Belə ki, şagird şəxsiyyətinin 
davranış, hərəkət və nitqinin idarə edilməsində 
psixoloq, pedaqoq və valideynlərin maraq və 
istəyini ifadə edən aparıcı faktor motivasiyadır. 
Zənnimizcə, motivasiya nəzərə alınmadan 
şagirdlərlə hər hansı effektiv əks-əlaqə mümkün 
olmaz. Psixoloqlar, forma dəyişsə də, məzmunca 
motivasiya anlayışını oxuculara belə təqdim 
edirlər, o müəyyən tələbatın reallaşması ilə 
bağlı şagirdlərin aktivliyə meyilli olmasıdır. 
İnkişafyönlü təlim sistemində motivasiya məhz 
bu funksiyanı yerinə yetirir. Motiv deyəndə 
tələbatlar, maraqlar, inam, sosial təsisetmə və 
dəyərlər başa düşülür. Bu amillər analofi effektiv 
əks-əlaqə şəraitində yaranır və ya aşkar edilir? 
(Əliyev, Əliyeva, Cabbarov, 2011). 

Bəs effektiv əks-əlaqə fonunda bərqərar 
olunan motivasiya təlim fəaliyyətinin gedişinə 
necə təsir göstərir? Psixoloqlar sübut edir ki, 
motivasiyanın gücü və quruluşu yalnız keyfiy- 
yətinə görə (məsələn: güclü-zəif) deyil, həm 
də kəmiyyətinə görə xarakterizə olunur. Nəzərə 
alsaq ki, motiv dərketmənin hərəkətvericisidir, 
bu, inkişafyönlü təlim prosesində daxili moti- 
vasiyadan xəbər verir. Yox əgər sosial, nüfuz, 


? "Okulda çolu zeka kuramı” Pegem yayınçılık, Ankara, 2005, 195 s. 
3 “Okulda çolu zeka kuramı” Pegem yayınçılık, Ankara, 2005, 195 s. 

əmək haqqı və s. tələbatlardan danışılırsa, bu, 
xarici motivlərdir. Pozitiv əks-əlaqəyə uyğun 
yaradılan motivlər (xarici motivlər) çox vaxt 
şəxsiyyətin daxili istək və meyilləri ilə vəhdət 
təşkil edir. Motivasiyanın əsl özəyi insanın 
özündədir. Əgər emosional effektlərin təsiri 
altında yaranan əks-əlaqə pozitiv deyil, neqativ 
xarakterlidirsə motiv xarici təsirlərin hesabına 
deyil, təhrikedici qüvvə hesabına reallaşsada, 
nəticələr ürəkaçan olmayacaq. Deməli, motivlər 
özü də pozitiv və neqativ xassəli olurlar. 
Göründüyü kimi xarici pozitiv motivlər, hətta 
öz təsir imkanlarına görə bərabər olsa da xarici 
neqativ motivlərdən daha məqsədəuyğun və 
səmərəli olur. Təlim prosesində müəllim-şagird 
əks əlaqəsində müvəffəqiyyətə təsir göstərən 
amillər kimi həm xarici (sosial) faktorlar, həm 
də daxili f(psixolo/ii) faktorlar qarşılıqlı 
münasibətlərin formalaşmasında təsirli rola 
malikdir. Hazırda tədrisdə motivasiya problemi 
ilə məşğul olan psixoloqlar və pedaqoqlar 
motivasiyanın şagirdlərin formalaşmasında və 
inkişafında böyük əhəmiyyətli olduğunu qeyd 
edirlər və isbat edirlər ki, motivasiya dərket- 
mənin reallaşması üçün zəmanətdir. Çünki bun- 
suz nə təfəkkür inkişaf edir, nə də yeni biliklər 
və bacarıqlar yaranır. 

Effektiv əks-əlaqədə məlum olur ki, tədris 
sistemində motivasiyanın formalaşması və 
inkişafı şagirdlərin dərketmə fəallığı, fərdiliyi 
və yaş xüsusiyyətləri nəzərə alınmaqla reallaşır. 
Motivasiyanın təlim uğurlarına təsirini öyrənən 
əks-əlaqənin məğzinə aid olan tədqiqatları iki 
cəhətdən qruplaşdırmaq olar: birinci təhsildə 
əks-əlaqənin öyrənilməsində şagirdlərin öy- 
rənməsi tədqiq edilir, öyrənmənin, həm də 
öyrənməyi öyrətmənin daha optimal yolları 
təhlilə cəlb edilir. Fərqli variantda isə şagirdlərin 
müəllimə verdikləri cavablar diqqəti cəlb edir. 
Təbii ki, birinci istiqamətdə təlimdə mənimsəmə 
prosesi nəzərdə tutulur. Lakin mənimsəmə 
özünün struktur komponentinə görə əks- 
əlaqədən fərqlənir. Məhz bu amil, fikrimizcə, 
effektiv əks-əlaqə prosesində nəzərə alınmalıdır 
(Əliyev, Cabbarov, 2008, Həmzəyev, 1997). 


Tədqiqatçı alimlər motivləri real və qeyri- 
real olmaqla iki yerə ayırır və isbat edirlər ki, 
təlim prosesi real motivlərə əsaslanır, eyni za- 
manda daha yüksək təsir imkanlarına malik 
olur. 

İrəlidə qeyd edilən fikirlər effektiv əks-əlaqə 
şəraitində inkişafyönlü təlimin reallaşdırıl- 
masının ən optimal cəhətlərini müəyyən etməyə 
imkan verə bilər. 

Hazırda danışan, dinləyən və işləyən şagird- 
lərin psixolofi imkanlarını və tərəflərin pozitiv 
əks-əlaqələrinin təsiri altında sağlam rəqabəti 
və innovativ fəaliyyəti stimullaşdıran psixolofi 
şəraiti yaratmaq mümkündür. Bildiyimiz kimi, 
əks əlaqə zəmnində yaranan rəqabət təlim 
prosesində yarışın, bəhsin, sivil qaydada təşkil 
olunan mübarizənin bir yoludur. Psixoloqlar 
sübutedir ki, müəllim-şagird arasında yaradılan 
əks-əlaqə sağlam rəqabəti və innovativ fəaliyyəti 
stimullaşdırır, bir şərtlə ki, bu əks-əlaqə pozitiv 
faktorları özündə cəm edə bilsin. Hazırda təhsil 
sistemində təşkil olunan fərqli layihələr sağlam 
psixolofi ruhun, yenilik xarakterli şagirdlər or- 
dusunun inkişafına və formalaşmasına real 
zəmin yaradır. Mürəkkəb dinamikaya malik 
təlim prosesi daha çox sağlam rəqabətə əsas- 
lanan prinsiplər üzərində qurulmalıdır. Əlverişli 
təhsil mühiti müxtəlif mənalarda başa düşülə 
bilər. Hesab edirik ki, əlverişli təhsil mühitinin 
baza komponentlərindən biri də sağlam rəqabət 
üçün yaradılmış şəraitdir. Sağlam rəqabətin və 
innovativ fəaliyyətin stimullaşdırılması, bu 
proseslərin idarə edilməsi emosional effektlərin 
təsiri altında yaradılan əks-əlaqənin hansı isti- 
qamətli olmasından çox şey asılıdır" (Cabbarov, 
2020) 

Bəs təlimdə sağlam rəqabət prinsipinin 
mahiyyətinə uyğun proses necə tənzimlənir? 
Zənnimizcə, müasir dövrdə bu, təlim prosesində 
diferensial yanaşma, humanitarlaşdırma, şa- 
girdlərin fərdi xüsusiyyətlərə uyğun təlim pro- 
sesinə cəlb edilməsini nəzərdə tutur. Eyni za- 
manda tədqiqatçı-alimlər təlim prosesində 
şagirdlərin yaş xüsusiyyətlərini, o cümlədən 
akselarasiya (sürətləndirmə) amilini, senzitiv 


4 “Örgütsel davranış” Ankara universitesi, Eğitim fakültəsi, Ankara, 2008, 117 s. 

yaş dövrünün əsas götürülməsini nəzərə almağı 
vacib hesab edirlər. Çünki effektiv əks-əlaqə 
şəraitində uyğun parametrlərə rəğmən şagirdləri 
rəqabətə qoşmaq və nəticəyönlülüyü təmin 
etmək mümkündür. Mütləq maraqlar, tələbatlar, 
istəklər, imkanlar, qabiliyyətlər, temperamentlər 
nəzərə alınmadan sağlam rəqabət mühiti yarat- 
maq mümkün deyil (Stremousova, 2008, Əliyev, 
Əliyeva, Cabbarov, 2011). 

Tədqiqatçı-alimlər qeyd edirlər ki, emosional 
effektlərin təsiri altında təlim prosesində in- 
novativ fəaliyyəti stimullaşdırmaq olar. Bildiyimiz 
kimi təlim prosesində yeniliklər tətbiq olunanda, 
isbatı veriləndə, nəticələr məlum olanda inno- 
vasiyaya çevrilə bilər. Təlim prosesində yeniliklər 
2 yolla həyata keçirilir, a) daxili qüvvələr hesa- 
bına, yəni şagirdin təfəkkürünün, təxəyyülü- 
nün, iradəsinin və nitqinin hesabına, xarici 
qüvvələr, yəni şəxslərin, təhsil vəsaitlərinin və 
texnologiyaların hesabına. Təlim prosesində 
yaradılan əks-əlaqə şəraitində şagirdlər az vaxt, 
az qüvvə və vəsait sərf etməklə daha böyük 
nəticələr əldə edə bilirlər. 

Tədqiqi araşdırmalar göstərir ki, müasir 
dövrdə təlimdə əks-əlaqənin yaradılmasının 
irəlidə qeyd olunan cəhətlərindən başqa digər 
cəhətləri də qeyd edilə bilər: əks-əlaqəyə in- 
teraksiya kontekstində baxılır, əks-əlaqə sub- 
yektin nitq fəaliyyətinin refleksiyası ilə bağlıdır, 
əks-əlaqə kommunikasiyası subyektinin verbal 
davranışının sonrakı inkişafına təsir edir və s. 

Qeyd etdiyimiz kimi, təlim prosesində əks- 
əlaqənin yaradılması, ilk növbədə müəllim və 
şagird arasında məlumatın məqsədyönlü əldə 
edilməsi və mübadiləsi prosesidir. Bu zaman 
yeni məqsədlər, metodlar və vasitələr meydana 
çıxır. Təlimdə effektiv əks-əlaqə şagirdlərdə 
müstəqil və yaradıcı düşüncə tərzinin inkişafına 
əlverişli şərait yaradır. Prosesdə hər iki tərəfin 
təşəbbüskar və səmimi olması, hörmət və 
tələbkarlığa söykənən münasibət ortaya qoyması 
şagirdlərdə idrak fəallığını artırır, müəllim- 
şagird münasibətlərini normallaşdırır. Bu xü- 
susiyyətlər təlimdə keyfiyyətli əks-əlaqənin 
yaradılmasının pedaqoii və psixolofi fəaliyyətdə 
yeni perspektivlər və imkanlar açması qənaətinə 
gəlməyə əsas verir. 

